

نبی اکرم صَلَّی اللہُ عَلَیْہِ وَاٰلَہٖ وَسَلَّمَ کی تین وصیتیں

درس : پروفیسر محمد یونس جنوبی

نبی اکرم صَلَّی اللہُ عَلَیْہِ وَاٰلَہٖ وَسَلَّمَ نے اپنی امت کو مختلف موقع پر مختلف وصیتیں کی ہیں۔ ذیل میں ایک حدیث کی رو سے آپ صَلَّی اللہُ عَلَیْہِ وَاٰلَہٖ وَسَلَّمَ کی تین نہایت اہم وصیتیں بیان کی جا رہی ہیں:

عَنْ أَبِي الدَّرْدَاءِ قَالَ أَوْصَانِي خَلِيلِيْ : ((أَنْ لَا تُشْرِكُ بِاللَّهِ شَيْئًا وَإِنْ قَطِعْتَ وَحْرَقْتَ وَلَا تَرْتُكْ صَلَةً مَكْتُوبَةً مَتَعْمِدًا ، فَمَنْ تَرَكَهَا مُتَعْمِدًا فَقَدْ بَرِئَتْ مِنْهُ الِّذَّمَةُ ، وَلَا تَشَرِّبِ الْخَمْرَ فَإِنَّهَا مَفْتَاحُ كُلِّ شَرٍّ))^(۱)

”حضرت ابوالدرداء رضی اللہ عنہ سے روایت ہے کہ میرے خلیل و محبوب صَلَّی اللہُ عَلَیْہِ وَاٰلَہٖ وَسَلَّمَ نے مجھے وصیت فرمائی ہے کہ: ”اللہ کے ساتھ کبھی کسی چیز کو شریک نہ کرنا اگرچہ تمہارے گلوے کر دیے جائیں اور تمہیں آگ میں بھون دیا جائے اور خبردار! کبھی بالارادہ فرض نمازو نہ چھوڑنا، کیونکہ جس نے دیدہ و دانستہ اور عدم افرضاً نمازو چھوڑ دی تو اس کے بارے میں ذمہ داری ختم ہو گئی (جو اللہ کی طرف سے اس کے وقار اور صاحب ایمان بندوں کے لیے ہے) اور خبردار! شراب کبھی نہ پینا، کیونکہ یہ برائی کی کنجی ہے۔“

حدیث کے راوی حضرت ابوالدرداء عویس انصاری رضی اللہ عنہ رسول اللہ صَلَّی اللہُ عَلَیْہِ وَاٰلَہٖ وَسَلَّمَ کو پنا خلیل کہہ کر کس قدر محبت اور پیار کے تعلق کا اظہار کر رہے ہیں! یہ وہی ابوالدرداء ہیں جن کو رسول اللہ صَلَّی اللہُ عَلَیْہِ وَاٰلَہٖ وَسَلَّمَ نے معرکہ احمد میں داؤ شجاعت دیتے ہوئے دیکھا تو تعریف کی اور فرمایا کہ عویس کس قدر اچھے سوار ہیں! ابوالدرداء جنگ بدر کے بعد پورے شرح صدر کے ساتھ اسلام لائے، پھر اپنے وقت کا بیشتر حصہ رسول اللہ صَلَّی اللہُ عَلَیْہِ وَاٰلَہٖ وَسَلَّمَ کی صحبت میں گزارتے رہے۔

اس حدیث میں آپ نے رسول اللہ صَلَّی اللہُ عَلَیْہِ وَاٰلَہٖ وَسَلَّمَ کی ایک نصیحت کے الفاظ بیان کیے ہیں جن میں آپ صَلَّی اللہُ عَلَیْہِ وَاٰلَہٖ وَسَلَّمَ نے تین باتوں سے رکنے کی تاکید کی ہے۔ پہلی بات آپ صَلَّی اللہُ عَلَیْہِ وَاٰلَہٖ وَسَلَّمَ نے یہ فرمائی کہ

(۱) سنن ابن ماجہ، کتاب الفتن، باب الصبر على البلاء۔

شرک نہ کرنا خواہ تمہارا جسم بکڑے کر دیا جائے یا آگ میں جلا دالا جائے۔ شرک بدترین گناہ ہے۔ یہ خالق کائنات کی انتہائی کوچیخ ہے۔ یہ واحد گناہ ہے جس کے مرتكب کی قیامت کے دن نجات نہیں۔ قرآن مجید میں اس کوئی جگہ پر ناقابل بخشش گناہ قرار دیا گیا ہے۔ سورۃ المائدۃ میں ارشادِ الہی ہے: ﴿إِنَّمَا مَنْ يُشْرِكُ بِاللَّهِ فَقَدْ حَرَمَ اللَّهُ عَلَيْهِ الْجَنَّةَ وَمَا أُنْهَى النَّارُ﴾ (آیت ۲۷) ”بے شک جس نے اللہ کا شریک نہ برایا تو اللہ نے اس پر جنت کو حرام کر دیا ہے اور اس کا ٹھکانہ دوزخ ہے۔“ پس ہر مسلمان کی اذلیں ذمہ داری ہے کہ وہ شرک سے ڈور رہے، مخلوق میں سے کسی کو اللہ تعالیٰ کی ذات و صفات میں شریک نہ کرے۔ اللہ کی ہر صفت لا محدود ہے۔ وہ مخلوق کے کسی فرد کو لا محدود صفات کے ساتھ متصف نہ کرے، ہر قسم کے مراسم عبودیت اُسی کے لیے خاص کرے اسی کا تقویٰ اختیار کرے اور اسی پر توکل کرے۔ اللہ کی نافرمانی کرتے ہوئے مخلوق کے کسی فرد کی اطاعت نہ کرے۔ اُسی کی عبادت کرے اور اسی سے مدد چاہیے۔

دوسری نصیحت رسول اللہ ﷺ نے آپؐ کو یہ فرمائی کہ فرض نماز عمدًا بھی نہ چھوڑنا، کیونکہ جس نے دیدہ و دانستہ فرض نماز چھوڑی وہ اللہ تعالیٰ کی ذمہ داری سے نفل گیا۔ نماز موسمن کی نشانی اور علامت ہے۔ گویا مسلمان نماز کی ادائیگی سے پہچانا جاتا ہے۔ ترمذی شریف میں ہے کہ اصحاب رسول نماز کے سوا کسی عمل کے ترک کرنے کو فرنہیں سمجھتے تھے۔ (مکونۃ) کتاب الصلوۃ) (جیغ گانہ نماز کی پابندی گناہوں کی معافی کا سبب ہے۔ قرآن مجید کے مطابق نماز بے حیائی اور براہی کے کاموں سے بچاتی ہے۔ نماز کی اہمیت کا اندازہ اس بات سے لگائیے کہ اللہ تعالیٰ نے رسول اللہ ﷺ کو حکم دیا کہ وہ اپنے گھروالوں کو بھی نماز کی تلقین کریں اور خود بھی اس کی پابندی کریں: ﴿وَأَمْرُ أَهْلَكَ بِالصَّلَاةِ وَاصْطَبِرْ عَلَيْهَا﴾ (طہ: ۱۳۲) ”اور (اے نبی!) حکم دیں اپنے گھروالوں کو نماز کا اور خود بھی اس پر قائم رہیں۔“ نماز کا چھوڑنا آدمی کو شرک کی طرف لے جاتا ہے۔ قرآن میں ہے: ﴿وَأَقِيمُوا الصَّلَاةَ وَلَا تَكُونُوا مِنَ الْمُشْرِكِينَ﴾ (الروم) ”اور نماز قائم کرو اور شرکوں میں شامل نہ ہو جاؤ۔“

سورۃ المدثر میں ہے کہ جنت والے دوزخیوں سے پوچھیں گے کہ کون کی چیز تھیں دوزخ میں لے گئی؟ وہ جواب میں پہلا سبب یہ بیان کریں گے کہ: ﴿لَمْ نَكُنْ مِنَ الْمُعْلَمِينَ﴾ ”ہم نماز پڑھنے والوں میں سے نہیں تھے۔“ نماز کو رسول اللہ ﷺ نے اپنی

آنکھوں کی مہنڈک قرار دیا ہے۔ ارشادِ نبوی ہے: ((جَعَلْتُ فُرْةً عَيْنَيْ فِي الصَّلَاةِ))^(۱) ”میری آنکھوں کی مہنڈک نماز میں رکھی گئی ہے۔“ گویا نماز رسول اللہ ﷺ کا پسندیدہ عمل ہے۔ چنانچہ ہر سچا امتی بھی نماز کو محبوب رکھے گا اور اس کی پابندی کرے گا۔ آپ نے خود ساری زندگی نماز کی پابندی کی ہے۔ حضرت بریہ ﷺ سے روایت ہے کہ رسول اللہ ﷺ نے فرمایا:

((الْعَهْدُ الَّذِي بَيَّنَنَا وَبَيَّنَهُمُ الصَّلَاةُ، فَمَنْ تَرَكَ فَقَدْ كَفَرَ))^(۲)

”ہمارے اور ان (منافقوں) کے درمیان جو عہد ہے وہ نماز ہے، پس جس نے نماز کو چھوڑ دیا وہ کافر ہو گیا۔“

الغرض نماز کو چھوڑنے سے انسان اپنے خالق کا با غی اور را فرمان قرار پاتا ہے۔ یہی وجہ ہے کہ رسول اللہ ﷺ نے حضرت ابو الدرداء رضی اللہ عنہ سے نماز کی تائید کی اور فرمایا کہ نماز نہ پڑھنے سے انسان اللہ کی ذمہ داری سے لکھ جاتا ہے۔ تو جس شخص کو اللہ تعالیٰ کے ہاں پناہ دلی اُس کو اور کون سا سہارا مل سکتا ہے؟

تیری نصیحت جو رسول اللہ ﷺ نے حضرت ابو الدرداء رضی اللہ عنہ کو فرمائی وہ یہ ہے کہ بھی شراب نہ پینا، کیونکہ یہ تمام برائیوں کی جڑ ہے۔ شراب کو اُمّ الخباث بھی کہا گیا ہے۔ قرآن مجید میں اس کی حرمت ان الفاظ میں آئی ہے:

﴿وَتَأْبِيَّهَا الَّذِينَ أَمْنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ

﴿مِنْ عَمَلِ الشَّيْطَنِ فَاجْتَبَوْهُ لَعْلَكُمْ تُفْلِحُونَ﴾^(۳) (المائدة)

”اے الٰہ ایمان! یقیناً شراب اور جو اور بہت اور جوئے کے تیر یہ سب گندے کام شیطان کے ہیں۔ سوتھم ان سے بچو گا کشم فلاح پاؤ۔“

شراب نوشی سوچنے سے بکھرے یہ بہت سے گناہوں کا باعث بنتی ہے۔ اس لیے رسول اللہ ﷺ نے شراب کی برائی کو واضح فرماتے ہوئے اس سے متعلق تمام لوگوں پر لعنت فرمائی ہے۔ حضرت انس بن مالک رضی اللہ عنہ سے روایت ہے کہ:

لَعْنَ رَسُولِ اللَّهِ مُصَلِّيَ اللَّهُ عَلَيْهِ وَسَلَّمَ فِي الْعَمْرِ عَشْرَةَ عَاصِمَهَا وَمُعْتَصِمَهَا وَهَذَارَهَا وَحَادِلَهَا وَالْمَعْوُلَهَا إِلَيْهَا وَسَاقِهَا وَلَاعِهَا وَأَكْلِ كَنِيَّهَا وَالْمُسْتَغْرِيَ لَهَا

(۱) سنن النسائي، کتاب عشرۃ الشفاء، باب حب النساء

(۲) سنن الترمذی، کتاب الامان، عن رسول اللہ ﷺ، باب ما حاد في منزلة

وَالْمُشْتَرَاهُ لَهُ^(۱)

”رسول اللہ ﷺ نے شراب کے معاملہ میں دس آدمیوں پر لغت فرمائی ہے: (۱) شراب کشید کرنے والا (۲) شراب کشید کرانے والا (۳) شراب پینے والا (۴) شراب اخانے والا (۵) شراب اٹھوانے والا (۶) شراب پلانے والا (۷) شراب بیچنے والا (۸) شراب کی قیمت کھانے والا (۹) شراب خریدنے والا (۱۰) جس کے لیے شراب خریدی گئی ہو۔“

بنیادی طور پر شراب نہ آور ہونے کی وجہ سے حرام ہے اور نہ انسان کے حواس کو مختل کر کے اسے انسانیت سے گرا کر جیوانیت کی سطح پر لے آتا ہے جس سے اس میں اچھائی اور برائی میں تیز ختم ہو جاتی ہے۔ اسی لیے صرف شراب ہی نہیں بلکہ ہر شے آور چیز اسلام میں حرام ہے۔

رسول اللہ ﷺ نے فرمایا:

((مَا أَسْكَرَ كَثِيرٌ فَقَلِيلٌ حَرَامٌ))^(۲)

”جس چیز کی زیادہ مقدار نہ آور ہو اس کی تھوڑی مقدار بھی حرام ہے۔“

رسول اللہ ﷺ نے شراب کے عادی کوہت پرست کی مانند شمار کیا ہے۔ حضرت طارق بن سوید رضی اللہ عنہ نے آپ ﷺ سے شراب نوشی کے متعلق پوچھا تو آپ نے انہیں شراب سے منع فرمایا۔ اس پر سائل نے کہا کہ تم تو شراب کو دوا کے طور پر استعمال کرتے ہیں۔ آپ نے فرمایا:

((إِنَّهُ لَيْسَ بِذَوَاءِ وَلِكَهَ دَاءٌ))^(۳)

”یہ دو انہیں بلکہ (خودا یک) بیماری ہے۔“

شراب کی حرمت میں رسول اللہ ﷺ سے بہت سی احادیث روایت کی گئی ہیں۔ حضرت عبد اللہ بن عمر رضی اللہ عنہ سے روایت ہے کہ نبی کریم ﷺ نے فرمایا: ”جنت میں نہ تو وہ شخص داخل ہو گا جو والدین کی نافرمانی کرتا ہے، نہ جواری، نہ فقراء کو صدقہ دے کر جانے والا اور نہ شراب پینے والا۔“ (سنن داری، بجوالریاض اسلامین، ص ۸۰۸)

الغرض اس حدیث میں نبی اکرم ﷺ نے شرک سے انتہائی زور دار الفاظ میں روکا ہے کیونکہ شرک ناقابل بخشش گناہ ہے۔ پھر آپ نے نماز کی تاکید کی ہے کہ نماز مسلمان اور کافر کے درمیان فرق کرتی ہے۔ پھر آپ نے شراب پینے سے منع کیا ہے کہ یہ بہت سی برائیوں کا سبب بنتی ہے۔

(۱) سنن الترمذی، کتاب الیوع عن رسول اللہ ﷺ باب النہی ان یتعذر الخمر حلا۔

(۲) سنن الترمذی، کتاب الاشربة عن رسول اللہ ﷺ باب ما جاء ما اسکر کثیر فقلیل حرام۔

(۳) صحیح مسلم، کتاب الاشربة باب تحريم التداوى بالخمر۔